

شہزادے الدین

## پہلی فتح

بارگاہِ نبوت میں عرض کیا گیا.....

کافروں کا لشکر مدینہ پہنچنے کو ہے۔ بڑی تیاریاں ہیں۔ ان کا اپنا مال و اسباب ہی کیا کم ہے کہ یہودیوں اور بہت پرستوں کی مدد ہی انھیں حاصل ہے۔

ارشاد ہوا..... مال و اسباب کی کثرت پر نہ جائے!  
سب کے دل سے صدائیں اٹھیں.....

بے شک یا رسول اللہ (صلی اللہ علیہ وسلم)! آپ کے یہ سفر و شہزادے زراور بے گھر سہی، دولتِ ایمان سے سرفراز ہیں۔

اللہ کا حکم ہے..... وَأَمْرُهُمْ شُورَىٰ بَيْنَهُمْ (۱) (امت کی فلاخ کے لیے) آپس میں مشورہ کرو۔

ایک ایک سے رائے پوچھی گئی۔ مل بینے کا مقصد یہی تھا۔ اونچ نجخ پر خوب غور کیا گیا تو حضرت ابو بکرؓ نے جو کچھ کہا اس کا مطلب تھا..... تن من دھن سب حاضر ہے۔

حضرت عمرؓ کے جذبات کا حاصل تھا..... خدا کی راہ میں ان لوگوں سے لڑو جو تم سے لڑتے ہیں۔ (۲)

سعد بن عبادہ بولے.....

والله! آپ فرمائیں تو ہم سمندر میں کوڈ پڑیں (۳) آپ حکم دیں تو ہم برک الغماد (۴) تک گھوڑے دوڑاتے چلے جائیں۔

مقدار دُنے عرض کیا گیا..... ہم آپ کے آگے پیچھے دائیں باائیں ہر طرف لڑیں گے۔ (۵)

رسالت پناہ صلی اللہ علیہ وسلم نے یہ حال دیکھا تو خوش ہو کر اٹھے۔ (۶)

خدارحمت کند ایں عاشقان پاک طینت را

ابھی ابھی قبلہ بدلا ہے۔ پہلا رمضان ہے اور بھرت کا دوسرا برس کو وہ دن آیا۔ جسے قرآن میں یوم الفرقان کہا گیا ہے۔ جھوٹ اور سچ میں فرق کرنے والا دن! (فیصلے کا دن) (۷)

مسلمان ہجرت کر کے مدینہ چلے آئے ہیں پھر بھی دشمن کی نظر میں ہیں۔ مشرکین ٹولیاں بنانے کرنکتے ہیں۔ کبھی دن میں، کبھی رات میں، کبھی راہ چلتے مسلمانوں کو لوٹتے ہیں، کبھی سر شام چھاپے مارتے ہیں۔ اس پر بھی دل نہیں بھرتا تو جغریب ملے میں رہ گئے ہیں ان پر ظلم توڑتے ہیں۔ ان کا جگر کھو دتے ہیں۔ سوچتے ہیں.....

ہم لات و منات (۸) کے پیاری! ربیے میں او نچے، تعداد میں بڑے اور یہ محمد (صلی اللہ علیہ وسلم) کے شیدائی! نہ مال کے نہ ممال کے۔ صورت کے نقیر تعداد میں حقیر۔ کیوں نہ کوئی ایسی صورت ہو کہ ایک ہی مار میں ان کا خاتمہ ہو جائے۔

مدینے کے منافقوں کو پیغام بھیج گئے.....

دیکھنا کوئی دن میں ہم ان حق پرستوں کی کیا گت بناتے ہیں۔ ذرا ابوسفیان شام سے لوٹ کر تو آجائے۔ پھر ہم اپنی پسند کا محاذ کھولیں گے اور جب جی چاہے گا مدینے پر چڑھوڑیں گے۔

کبھی کہلواتے.....

مسلمانوں کو فوراً مدمی نے سے باہر نکالو ورنان کے ساتھ تھا را بھی یہ غرق سمجھو۔ (۹)  
ارشادِ ربانی ہے.....

(وہ) اپنے گھروں سے اکڑتے ہوئے اور خدا کی راہ سے روکتے ہوئے لٹکے۔ (۱۰)

یہ سب کچھ صرف اس لیے ہے کہ حق پرستوں نے اپنے لیے ایک گوشہ عافیت جن لیا ہے۔ چاہتے ہیں کہ اس جگہ آزادی کے ساتھ خدا کا نام لیں اور اپنی پسند کی زندگی گزاریں۔ لیکن مکے کے ظالموں سے یہ دیکھانہ جاتا تھا۔ سر جوڑ کر بیٹھتے، سازشوں کے جال بنتے، تکوں سے لگی کبھی سر میں جا بھتی، کبھی دل میں بھڑک اٹھتی۔ آخر وہ دن آیا کہ ابو جہل مکے سے نکل کھڑا ہوا۔ ایک ہزار کا شکر ساتھ ہے۔ امراءٰ قریش سرخ اونٹوں پر سوار ہیں۔ پچھے سورہ پوش ہیں۔ سو سواروں کا دستہ آگے آگے ہے (۱۱)۔ ساز ویراق سے آراستہ، کیل کانٹے سے لیس! سامان کا کال نہیں، خیمه و خرگاہ کی کمی نہیں۔ سات سو اونٹ ساتھ ہیں۔ روپے پیسے کی ریل پیل ہے۔

بارہویں رمضان کو مدینے کی گلیوں سے اپنا قافلہ نکلا۔ (۱۲) کوئی اس مٹھی بھر لشکر کو دیکھتا! اس میں اللہ کے وہ نیک بندے تھے جن کے بارے میں کہا گیا.....

### وَالسَّبِقُونَ الْأُولُونَ مِنَ الْمُهَاجِرِينَ وَالْأَنْصَارِ

اور جو مہاجرین اور انصار میں (ایمان لانے میں سب سے سابق اور مقدم ہیں۔ (۱۳)

اللہ کے سپاہیوں کی کیا بے سرو سماںی ہے! کسی کے پاس زرہ ہے تو کسی کے پاس خوبیں۔ کسی کے پاس کام کا ہتھیار ہے تو کسی کے پاس ڈھال نہیں۔ کل دو گھوڑے ستر اونٹ ہیں۔ (۱۴) جملہ تین سوتیرہ جانباز! (۱۵) ان میں معاذ اور معوذ جیسے نو عمر بھی شامل ہیں اور عمر بن ابی وقار جیسا کم سن بھی شریک ہے جس کی تلوار پر تلنے میں باندھی جاتی ہے تو زمین پر آ کر نک جاتی ہے۔

مالک بن اہبیب کے تین بیٹے تھے۔ سعد، عامر اور عیمر! تینوں اسلام کے فدائی، رسول اللہ صلی اللہ علیہ وسلم کے جاں ثاراً اور ہمت کے دھنی تھے۔

مسلمان بدر کی طرف چلے ہیں تو مجاہدوں میں ایک کم سن لڑکا بھی تھا جو ادھر ادھر چھپتا پھر رہتا۔ بڑے بھائی سعد نے دیکھا عیمر، حضور اکرم صلی اللہ علیہ وسلم کی نظر میں بچائے پھر رہے ہیں تو پاس پنچ بولے.....

کیا بات ہے عیمر؟

حضرت عیمر نے جواب دیا.....

بھائی میں اس لڑائی میں اپنی جان قربان کرنا چاہتا ہوں لیکن ڈر ہے کہ حضور صلی اللہ علیہ وسلم کہیں مجھے روک نہ دیں۔ میدان جنگ میں پنچھے تک اسی طرح چھپتا پھروں گا۔

کس عمر میں اور کیا جذب تھا! حضرت سعد کے دل سے بے اختیار دعا میں لٹکیں۔ بھائی سے کہا.....

یہ تو مناسب نہیں کہ حضور صلی اللہ علیہ وسلم کی اجازت کے بغیر لڑائی میں شریک ہو جاؤ۔ بہتر ہے کہ ابھی جاؤ اور اجازت مانگو، شاید اجازت مل جائے۔

لشکرِ اسلام ابھی نقیب بنی دیناری میں تھا کہ حضرت عمر خدمت نبوی میں پیش ہوئے۔ خاندان کالاڑلا، کوئی اور ہوتا تو ہاتھ پکڑ کر بٹھا لیا جاتا کہ یہ دن سرپرفن باندھ کر میدانِ جنگ میں جانے کے نہیں، لیکن بھائی، سگا بھائی دل بڑھا رہا ہے..... جاؤ آگے بڑھو..... اجازت مانگو..... یہی موقع ہے اگر خدا نے سرفراز کر دیا تو شہادت کی سعادت نصیب ہو گی۔

اللہ اللہ کیا انسان ہیں اور کیا ایمان ہے! موت کی ذرا برابر پروانہیں..... زندگی کے ہر عیش و آرام کو ٹھکرائے ہوئے آگے بڑھ رہے ہیں۔ تمباہے تو ایک ہی ہے کہ اسلام کا نام زندہ رہے۔ اپنی ہستی چاہے مٹ جائے۔

مدینے سے کوئی ایک میل کے فاصلے پر فوجوں کا معاشرہ ہوا۔ حضرت عمر بن جہاں کی صفت سے چھانٹ کر الگ کر دیئے گئے۔ ان سے کہا گیا۔

میدانِ جنگ میں بچوں کا کیا کام!

حضرت عمر رضی اللہ عنہ میں محرومی پر روپڑے۔ (۱۶) دوڑتے ہوئے بھائی کے پاس پہنچے۔

بولے میں نہ کہتا تھا مجھے روک دیا جائے گا۔ اب چلنے اور میری سفارش کیجئے!

خدمت نبوی میں دونوں بھائی حاضر ہوئے۔ حضرت سعدؓ بھی سخت بے چین ہیں اور عمر رضی اللہ عنہ کی آنکھوں سے تو آنسوؤں کی جھٹری لگی ہے۔

رسالت پناہ صلی اللہ علیہ وسلم نے فرمایا۔ عمر رضی اللہ عنہ کم سن ہے!

عرض کیا گیا.....

یا رسول اللہ صلی اللہ علیہ وسلم! ہمارے ماں باپ آپ پر فدا ہوں۔ عمر کم ہیں لیکن ہمت جوان ہے!

حضور صلی اللہ علیہ وسلم نے دیکھا عمر رضا و قطار روئے چلے جا رہے ہیں۔ پاس بلا یا تو عرض کیا۔

اللہ کے پچے رسول! اللہ مجھے جہاد میں شرکت کی اجازت مرحمت ہو!

یہ رُپ، یہ جذبہ، یہ ایمان! جس نے عمر کو دیکھا عزم و ہمت کی چنان بن گیا۔ رسول رضی اللہ عنہ تھی مگر بارگاہ نبوی سے اجازت مل گئی۔ (۱۷)

(وادی بدرا میں ایک کنویں) (۱۸) کے قریب اللہ والوں کا لشکر پڑا اور ڈالے ہوئے ہے۔ یہیں گھاس پھوس اور کھجور کے پتوں سے ایک چھپر تیار کیا گیا ہے۔ یہ دنیا کے سب سے جلیل القدر سپہ سالار کا کنشروں روم ہے۔ (۱۹) یہیں حضور اکرم صلی اللہ علیہ وسلم کی ساری رات آنکھوں میں کٹی ہے۔ کبھی دونوں ہاتھ پھیلایا کر کر دعا لگتے ہیں۔

بارا الہا! تیرا ہی آسرا تیرا ہی سہارا ہے!

حضرت ابو بکر پاس ہیں، چادر کندھ سے سے گرجاتی ہے تو درست کر دیتے ہیں۔ رسالت پناہ صلی اللہ علیہ وسلم کبھی سر بسجدہ ہیں تو کبھی لگڑا رہے ہیں کہ.....

یاء اللہ! یہ تیرے چند بندے اگر مٹ گئے تو پھر تیرے نام لیواباتی ندر ہیں گے۔ تیرا وعدہ ہے کہ میری مد فرمائے گا:

مولا! آج اس وعدے کو پورا فرم۔ (۲۰)

اسی عالم میں صحیح ہوئی اور اللہ کی طرف سے فتح و نصرت کا پیام آیا۔

**وَلَقَدْ نَصَرَكُمُ اللَّهُ بِيَدِنَّرَ وَإِنْتُمْ أَذْلَةٌ**

بے شک اللہ تعالیٰ نے تمہیں بدر کے مقام پر مددی جب کتم کمزور تھے۔ (۲۱)  
مذینے سے کوئی ستر اسی میل دور شام کے راستے میں ایک بیضوی میدان ہے۔ ٹیلوں ٹیوں سے گھرا ہوا.....بھی  
میدان بدر ہے۔

ابن مسعودؓ کا کہنا ہے کہ ستر ہویں رمضان کو پوچھتی تو سورج کے ساتھ لشکر بھی طلوع ہوئے۔ (۲۲) عتبہ نے گھوم پھر کر اپنے لشکر کو دیکھا، تیر انداز، زرہ پوش، نیزہ باز، شہسوار سب تیار تھے۔ شیبہ، ولید، ابو جہل، امیہ، عباس، عقیل، نواف، عمر و بن عبد واد۔ ایک سے ایک بڑا رئیس، ایک سے ایک بہادر! آج بھی میدانِ جنگ میں موجود تھے۔  
حضردار کرم صلی اللہ علیہ وسلم نے دشمن کی فوج کو ملا حظہ فرمایا۔ (۲۳) سوچا ایک اور تین کا مقابلہ ہے بلکہ بات کچھ اس سے بھی بڑھ کر ہے! خود بخش نفس نیس، صف بندی فرمائی۔ پھر ارشاد کیا۔  
دشمن آگے بڑھے تو اسے قریب آنے دو۔ اتنا کہ وہ تھا رہتے تیروں کی زد میں آجائے!  
محفوظ دستے سے فرمایا۔ بلا اجازت لڑائی میں حصہ نہ لینا!

اتنے میں مشرکین کی فوج نے لات و ہبل (۲۴) کے جیکارے بھرے، شلنگوں لیے اور پھر اگلی صفات سے عتبہ نکلا۔  
سردار لشکر ارئیس کہ! سینے پر شتر مرغ کے پر لگے تھے۔ دولت و امارت کی نشانی! پیچھے پیچھے شیبہ اور ولید چلے آئے۔ ایک بھائی ایک بیٹا! اسلامی لشکر کے آگے کھڑے رہ کر انہوں نے مسلمانوں کو کچھ یوں لالکارا۔  
جسے موت کی آزو و ہوا گے بڑھے!

عوف، مععاذ اور ابن رواحہؓ نکلے۔ (۲۵) عتبہ نے کہا۔

تم ہم سے لڑو گے انہیں اجاہ و محمد کے گھرانے والوں کو بھیجو!

یہ بھی عجیب لڑائی تھی، بڑی عجیب لڑائی جس کی مثال دنیا کی تاریخ میں نہیں ملتی۔ سب آپس میں بھائی بند تھے۔  
خون کے رشتے میں پروئے ہوئے لیکن بھائی بھائی کے مقابلہ تھا اور بیٹا باپ کے درپے!..... آج گرہ خون کے رشتے کی نہیں اللہ کے نام کی تھی!

**بُوآدُونَ مَنْ حَادَ اللَّهَ وَرَسُولَهُ وَلَوْ كَانُوا آبَاءَ هُمْ أَوْ أَبْنَاءَ هُمْ أَوْ أَخْوَانَهُمْ أَوْ عَشِيرَتَهُمْ.**  
آپ ان کو نہ کھیس گے کہ ایسے لوگوں سے دوستی رکھتے ہیں جو اللہ اور اس کے رسول کے برخلاف ہیں۔ گوہ ان کے باپ بیٹے بھائی یا رشتہ دار ہی کیوں نہ ہوں۔ (۲۶)

اب حضرت حمزہؓ، حضرت علیؓ اور حضرت عبیدہ بن حارثؓ نکلے اور لشکرِ اسلام سے یا جی یا قوم کا غربہ بلند ہوا۔ حق اور باطل ایک دوسرے پر جھپٹ پڑے۔ ایک دوسرے سے لپٹ پڑے۔ یہ داؤہ پینتر، یہ لھات وہ ضرب! طوفانِ نوح کا ریلا تھا۔ پہاڑوں کی نکل تھی۔ تلواروں کی لا نہیں بھیاں سی کونڈ رہی تھیں کہ حضرت حمزہؓ کے آگے عتبہ جیسا سور ما اور حضرت علیؓ کے آگے ولید جیسا بہادر پڑے دم توڑ رہے تھے۔ عبیدہ زخموں سے چور تھے کہ ساتھیوں نے بڑھ کر سن بھالا اور شیبہؓ ہیر ہو کر گرفڑا۔ یہ دیکھ کر عبیدہ بن عامر اٹھلاتا ہوا نکلا اور مسلمانوں کو لکا۔ وہ چار آئینہ سچ کر نکلا تھا۔ آدمی کیا فولاد کا دیو معلوم ہوتا تھا۔ بس صرف دو آنکھیں کھلی تھیں جو فولادی ٹوپی سے جھانک رہی تھیں صفات سے نکلا تو مست ہاتھی کی طرح جھومتا ہوا آگے بڑھا۔ حضرت زبیرؓ نے دیکھا دشمن اپنی زرہ پوشی پر نازل ہے تو نیزہ لے کر آگے بڑھے اور اس کی آنکھ کو نشانہ بنایا۔ واراں

غضب کا تھا کہ نیزے کا پھل دیدے میں چبھ کر مغز چاٹا گئی میں گڑ کر رہ گیا اور جب وہ چکرا کر گرا تو نیزہ ایسا چبھا ہوا تھا کہ اس کی لاش پر پیر کر کر حضرت زیبر نے پوری قوت سے جھکا دیا تب بھی بڑی مشکل سے باہر نکلا۔ نکلا تو اس حال میں کہ پھل آگے سے مڑ گیا تھا۔ (۲۷)

منشکین نے دیکھا ان کے نامی گرامی سردار مارے گئے تو مسلمانوں پر ہله بول دیا۔

حضور صلی اللہ علیہ وسلم نے کچھ کنکریاں زمین پر سے اٹھائیں۔ ان پر کچھ دم کیا اور منشکین کی طرف پھینک کر فرمایا۔۔۔۔۔

**شَاهَتِ الْوُجُوهُ، اللَّهُمَّ ارْعِبْ قُلُوبَهُمْ وَرَزِّلْ أَفْدَامَهُمْ.**

ان کے چہرے رسول اور ذیلیں ہوئے۔ ان کے دلوں پر خوف طاری ہوا اور قدم اکھڑ گئے۔

اب عام (۲۸) چنگ شروع ہو گئی۔ حمزہ، علی، زیبر، بودجانہ، مقداد، ابن عوف، سعد بن پرپل پر۔ شیر کچھار سے نکلے تھے۔ کس کی بہت تھی کہ ان کے آگے آتا۔ جو آگے آیا مارا گیا۔ عمرو بن عبد وڈ جیسا جری جو ایک ہزار سوار کے برابر مانا جاتا تھا۔ چکرا کر گرا اور رخی ہو کر بجا گا۔ عبدالرحمن بن عوف کا بیان ہے۔ (۲۹)

میں تیر چلا رہا تھا کہ دیکھا دوڑ کے میرے پاس آ کر کھڑے ہوئے۔ میں نے پوچھا کیا بات ہے۔

انھوں نے قریب ہو کر کہا۔۔۔۔۔ ذرا یہ بتا دیجیے کہ ابو جہل کون سا ہے؟

میں نے کہا۔۔۔۔۔ کیوں؟

جباب مل۔۔۔۔۔ ہم نے آج اللہ سے عہد کیا ہے کہ جہاں اسے دیکھ پائیں میں گے قتل کر دیں گے یا خود اور کر مر جائیں گے!

میں نے اشارے سے بتایا۔۔۔۔۔ وہ دیکھو!

انھوں نے دیکھا۔۔۔۔۔

دور دلا پتا، روکھے پھیکے چہرے کا ایک آدمی کڑک آواز اور سخت لبجے میں چینتا چلا تا پے لشکر کے آگے پیچھے گھوڑا اور اڑتا پھر رہا تھا۔

دونوں نے اسے دیکھ لیا تو شیر کی طرح جھٹھیے اور باز کی طرح اپنے شکار پر جا گرے۔ پلک جھکتے میں ایک نے توار تو لی اور ہاتھ چلا دیا۔ ابو جہل اپنے گھوڑے سے گرا اور زمین پر پڑا ایڑیاں رگڑنے لگا۔ (۳۰)

عکرمہ نے دیکھا کہ باپ خون میں لٹ پت دم توڑ رہا ہے۔ تو بھاگتا ہوا آیا اور حملہ آور پر پیچھے سے وار کر دیا۔ حضرت معاذ کا بایاں ہاتھ کٹ گیا مگر اس کا تسمہ لگا رہا۔ (۳۱) معاذ پلٹے۔ عکرمہ پر جھٹھی وہ کنی کاٹ جان بچا کر بھاگا۔ (۳۲)۔ ہاتھ سے خون کے فوارے چھوٹ رہے تھے لیکن وادرے بھاڑر چہرے پر شکن تک نہ تھی، وار پر وار کیے جا رہے تھے۔ دیکھا لگتا ہوا ہاتھ لڑنے میں آڑے آتا ہے تو اپنے بیڑتے داب کر اس زور سے جھکا مارا کہ تسمہ ٹوٹ گیا۔ پھر درڑاتے دشمن کی صفوں پر ٹوٹ پڑے۔ اللہ اللہ! یہ حالت اور یہ جرأت! جس نے دیکھا اس پر ہبیت و جلال سے سکتہ طاری ہو گیا۔۔۔۔۔ یہ تھے وہ سرفوش جھنوں نے اپنے خون سے ملت کی تاریخ میں فتح کا پہلا عنوان لکھا۔ (۳۳)

ایمان و عشق و آگہی کا ابتدائی باب!

کارزار و جود میں بدرجمندیں معمر کہ ہائے عشق تھے۔ اس میں کوئی شک نہیں کہ برائی ہمی ایمان زندہ ہو تو آج

بھی۔۔۔۔۔ آگ کر سکتی ہے اندرا گلستان پیدا!

## حوالی

(۱) سورۃ سوری، آیت: ۳۸۔

(۲) سورۃ بقرہ، آیت: ۱۹۰۔

(۳) صحیح مسلم۔ باب جہاد و سیر۔ سیرت نگاروں نے یہ حملہ حضرت سعد بن معاذ سے منسوب کیا ہے۔ فتوح العرب، سیرت ابن ہشام، طبری، سیرت ابن کثیر، زاد المعاد اور اسد الغابہ میں بھی بھی ہے۔ ابن حجر نے فتح الباری (جلد ۷، ص ۳۲۲) اور زرقانی نے شرح مواہب (جلد ۱، ص ۲۱۲) میں طبرانی کی روایت سے بحث کی ہے اور اس نتیجے پر پہنچے ہیں کہ دونوں کی زبان سے یہ جملہ لکھا۔ ایک خیال بالخصوص طبرانی کا خیال ہے کہ سعد بن عبادہ نے یہ جملہ حدیبیہ کے موقع پر کہا تھا۔ ابن علی کی روایت بھی دی ہے جو سعد بن عبادہ سے منسوب ہے، ذہبی نے سیر اعلام النبیاء کی جلد ۱، ص ۱۹۸ میں سعد بن عبادہ ہی کانا ملکھا ہے۔ عیون الاشریں سعد بن عبادہ کا نام ہے۔ موسیٰ بن عقبہ ابن عبادہ کو اصحاب بدرا میں شامل نہیں کرتے لیکن، ابن اسحاق، طبری، مدائی اور بہت سے مؤذین انھیں بدرا بیحثتے ہیں کیوں کہ عین موقع پر کتابخانہ کا تاثر تو وہ مصاف جنگ میں اترجماتے۔

(۴) یمن یا جہشہ کے دورازگاؤں کا نام۔

(۵) بخاری، باب مغازی (ابن مسعود) عینی شرح بخاری

(۶) بخاری، زاد المعاد، سیرت ابن ہشام

(۷) یوم الفرقان یوم اُنیٰ الجمْعُن (فیصلے کے دن جس دن دونوں جماعتیں (مؤمن اور مشرک) ایک دوسرے کے مقابل ہوئیں۔ سورۃ انفال، آیت: ۲۱۔

(۸) لات مخفی یہی دیوی۔ طائف میں اس کا بہت کدھ تھا۔ بوثقیف اسے مانتے تھے لات کے استھان کی ایسی ہی عزت کی جاتی تھی جیسے خانہ کعبہ کی۔ مشرکین مکہ بھی یہاں یا تراکو آتے تھے۔ یہ ایک چوکور تھا۔ بالکل ناتراشیدہ، کوئی مورت یا پھل بھی نہیں تھی۔ مندر کے اخراجات کے لیے زمین وقف تھی۔ حرم بھی مقرر تھا۔ مندر کے اطراف شکار کھلنا، درخت کاٹنا اور کشت و خون کرنا سختی سے منع تھا۔ لات کے بارے میں ایک روایت یہ بھی ہے کہ.....

کے میں ایک پتھر پر زائرین بیت اللہ کے لیے مستو تیار کیا جاتا تھا اسے لات کہتے تھے۔ بوثقیف میں ایک آدمی بھی اس نام کا تھا۔ وہ مراتوکسی نے یہ بات اڑا دی کہ وہ مر انہیں اپنے ہم نام پتھر میں گھس گیا ہے۔ بس پتھر کیا تھا اس پتھر کی پوجا ہونے لگی۔ عزیٰ تین درخنوں کا نام تھا۔ لات، عزیٰ اور منات۔ بت پرستوں کی نظر میں خدا کی بیٹیاں تھیں۔ عزیٰ کے معنی ہیں زیرا، خوب روشن ستارہ۔ وادیٰ نخلہ میں اس کا مندر تھا۔ قریش اور کنانہ اس کے پیچاری تھے۔ کلہی کا بیان ہے کہ قریش سب سے زیادہ عزیٰ ہی کو پوچھتے تھے۔ اس کی نذر کے لیے آدمی بھی کاٹے جاتے تھے۔

(۹) سُنْنَةِ أَبِي دَاوُد

(۱۰) سورۃ انفال، آیت: ۲۷۔

(۱۱) تنبیہ و اشراف

(۱۲) ابن سعد، هفتہ و اقدی، اتوار ابن ہشام پیر کا دن، ۸، ر رمضان لکھتے ہیں، مسعودی ۳، ر رمضان، قطلانی ہفتہ ۱۲، ار رمضان۔

(۱۳) سورۃ توبہ، آیت: ۱۰۰، اشارہ اصحاب بدرا کی طرف بھی سمجھا جاتا ہے۔

(۱۴) تاریخ الکامل (غزوہ بدرا) یوم بدرا میں ایک ہی گھوڑا تھا (حضرت علی، طبری، جنگ بدرا اور طبقات، ابن سعد، حصہ سوم صحابہ کرام،

مقداد) قسطلانی نے لکھا ہے کہ تین گھوڑے تھے۔

- (۱۵) تعداد میں اختلاف ہے کہ میدان جنگ میں کتنے مجاہداترے۔ ۳۰۵-۳۳۵ یا ۳۱۲-۳۱۳۔ ایک روایت ہے کہ مدینہ منورہ میں ۳۱۲ صحابہ کرام مجمع ہوئے تھے۔ ان میں سے چھے کو حضور اکرم صلی اللہ علیہ وسلم نے مختلف کاموں پر روانہ کر دیا تھا۔ دو کو مدینے میں ٹھہرایا تھا۔ اس طرح ۳۰۵ میدان جنگ میں اُترے۔ دوسری روایت ہے کہ بجا ہدین ۳۱۲ تھے (مہاجرین ۸۳، اوس ۱۱، ہجرج ۹۱، دیگر انصار ۹، جملہ ۳۱۲) اپنی تصنیف اصحاب بدروں میں قاضی سلیمان نے ۳۳۵ کی تفصیل دی ہے (مہاجرین ۸۷، انصار ۲۸)۔ مہاجرین کی تعداد ۲۷ بھی بتائی گئی ہے۔ طبری نے (واتعات ۲۶) میں اور ابن اثیر نے اکامل میں لکھا ہے کہ ۲۷ مہاجرین نے اڑائی میں حصہ لیا۔ البتہ نعمیت میں حصہ ۸۳ کو ملا۔

(۱۶) فتوح العرب (واقدی)

(۱۷) طبقات ابن سعد (حصہ سوم)

- (۱۸) وادی صفراء (صفراء) اور جار کے درمیان وادی کے نشیب میں کنوں کا نام ہے۔ یہ کنوں بدربن مخالد (ی خل د) بن انصار بن کنانہ کے نام پر مشہور ہے۔ بدرا اور مدینہ میں سات منزلوں کا فاصلہ ہے۔ بدرا پر مقامات میں تقسیم ہے جن کے نام یہ ہیں۔ بدرا الموعد، بدرا القاتل، بدرا الاولی اور بدرا الثانية، جو تھوڑے تھوڑے فاصلے کے ساتھ واقع ہیں۔ یہ بھی کہا جاتا ہے کہ بدرا قبلہ بنی ضمرہ کا ایک فرد تھا جو یہاں رہ پڑا تھا، کنوں اسی کے نام سے منسوب ہو گیا۔ مجمم العبدان، جلد اول، مطبوعہ بیرون، ۱۹۵۵ء،

(۱۹) عيون الاژ او طبری (سعد بن معاذ)

(۲۰) ابن عباس (بنخاری)

(۲۱) سورۃ آل عمران، آیت: ۱۲۳۔

(۲۲) ۱۳ مارچ ۲۲۳ء جمعہ تھا (مواہب، طبری)

(۲۳) ابن عباس (مسلم) قسطلانی (مواہب لدنیہ)

- (۲۴) ہبہل، انسانی ٹکل کا بست تھا، اسے عمرو بن الحبیب جس سے بخوزہ اعم کا سلسہ چلا، عراق عرب سے لے آیا تھا۔ جیرہ کے مقام ہوتے سے۔ اراہی زبان میں ہبہل کے معنی روح یا بھاپ کے ہیں، اسے اس گڑھے پر نصب کیا گیا تھا جو بیت اللہ کی چبار دیواری میں حضرت ابراہیم نے کھودا تھا۔ بعد میں اس میں چڑھاوے کی رقوم اور نذریں رکھی جاتی تھیں۔ ایک روایت یہ بھی ہے کہ اسے بیت اللہ کی چھت پر لگایا گیا تھا۔ یہ مشرکین قریش کا سب سے بڑا بست تھا۔ اس کے بازو تیر کر کھرہتے تھے جن سے کاہن قرمود ڈالتے تھے۔ ہبہل فتح کا مرانی کا دیوتا سمجھا جاتا تھا۔ قریش نے احمد کی اڑائی میں اس سے منیں مانی تھیں۔ اسی لیے ابوسفیان ہر جگہ میدان جنگ میں اعلیٰ اہل کے نظرے لگاتا پھر رہتا تھا۔ فتح مکہ کے موقع پر اور بتوں کے ساتھ اس بست کو بھی توڑ دیا گیا۔

(۲۵) قسطلانی۔ ان ہشام نے معاذ کے بجائے معوذ لکھا ہے۔ بعض روایتوں میں ہے معاذ، معوذ اور عوف مقابله کے لیے نکل۔ تیوں بھائی تھے اور تیوں انصاری تھے۔

(۲۶) سورۃ محاذ، آیت: ۲۲، حضرت ابوحنیفہ اور حضرت ابو عبیدہ کے والد اور حضرت ابو بکر کے صاحبزادے کا فرست تھے اور میدان میں مقابلے پر موجود تھے۔

- (۲۷) اللہ کے نبی نے یہ نیزہ بطور یادگار حضرت زیر سے لے لیا۔ حضرت ابو بکر، حضرت عمر اور حضرت عثمانؓ نے یہ خلافتے راشدین کے پاس رہا پھر حضرت عبد اللہ بن زیر نے اپنے والد کی اس خصوصی یادگار کو مانگ لیا۔ والد عوام بیٹے کو بڑا نہ کیوں سکے۔ تہیت والدہ حضرت صفیہ بنت عبدالمطلب نے کی۔ ام المؤمنین حضرت خدیجہؓ کی پھوپھی تھیں۔ حاکم نے لکھا ہے سولہ برس کی عمر میں حضرت زیر ایمان لے آئے۔ چچا نوبل بن خوبید نے جواب پر کرنے کے بعد ان کے سر پر سوت تھے۔ سخت مظالم کیے کہ اسلام سے پھر جائیں لیکن ایسا نہ ہوا حتیٰ کہ تنگ آکر

حضرت زیر جسہ چلے گئے۔ حضرت زیر کو نیزہ پھینکنے میں جو کمال حاصل تھا۔ ہو سکتا ہے کہ اس میں جسہ کی بہرست سے انھیں فائدہ پہنچا ہو کیوں کہ جہشی سانگ (چھوٹا نیزہ) پھینکنے میں طاق ہوتے تھے۔ یہ ان کا قومی تھیار تھا۔ حضرت زیر جب جسہ سے لوٹے تو نجاشی نے سید الانبیاء صلی اللہ علیہ وسلم کی خدمت عالی میں تین نیزے نذر کیجیے تھے۔ ان میں سے ایک نیزہ حضرت زیر کو عطا ہوا تھا۔ بدتر کی لڑائی کے موقع پر حضرت زیر زور رنگ کا عمامہ باندھے ہوئے تھے۔ کنز اعمال (جلد ۹، ص ۲۶۱) میں ہے۔ زبان رسالت سے بیان ہوا کہ آج فرشتے بھی اسی طرح آئے ہیں۔ ابن ہشام نے لکھا ہے کہ حضرت علی نے فرمایا صرف حضرت جبریل کا عمامہ زور رنگ کا تھا وسرے فرشتے سفید عمامے پہنے ہوئے تھے محتاط اندازہ ہے کہ اس وقت حضرت زیر ۲۷۴۲ میں کے ہوں گے۔

(۲۸) اس موقع پر مسلمانوں کا شعار احمد تھا۔ (سیرت ابن ہشام)

(۲۹) بخاری، مغازی۔

(۳۰) جس مصافِ جنگ میں پے در پے رن پڑتے ہیں۔ وہاں بھی کوئی مجھ سے الجھنے کی جرأت نہیں کر سکتا۔ میں اونٹ کا دوسالہ پٹھا اور کنکیلے دانتوں والا ہوں۔ میری ماں نے مجھے حرب و ضرب ہی کے لیے جانا ہے۔ رجز کے یہ بول میدان بدر میں ابو جہل کی زبان پر تھے کہ اللہ نے اسے کیف کردار کو پہنچایا۔

(۳۱) فتح الباری (جلد ۷، فقہ، ص ۲۷۱) میں ہے حضرت معاذ بن عفراء رسول اللہ صلی اللہ علیہ وسلم سے بے حد محبت کرتے تھے۔ جتنے الوداع کے موقع پر حاضر تھے۔ ان کی وفات کے بارے میں ابن اسحاق نے لکھا ہے کہ حضرت عثمانؓ کے بعد خلافت میں ہوئی۔ ایک خیال یہ ہے کہ ۳۷۵ھ میں حضرت علیؓ کے دور خلافت میں جاں بحق تسلیم ہوئے۔ بعض نے یہ بھی لکھا ہے کہ بدر میں رُخْنی ہوئے اور کچھ دنوں بعد انتقال کر گئے۔

ابو جہل پر ان کے ساتھ ان کے بھائی معوذ نے بھی حملہ کیا تھا۔ دونوں بھائی زراعت کرتے تھے۔

(۳۲) عکرمہ کا ہاتھ بھی اس روڑکٹ گیا تھا۔ (وادی)

(۳۳) ۱۴ مجاہدین شہید ہوئے۔ استیعاب شرح مواہب، مجھے مہاجر تھے۔ آٹھ انصار یہ تعداد ۲۳ بھی بتائی جاتی ہے مگر اے اسے زیادہ کے نام نہیں ملتے۔ (قاضی سلیمان اصحاب بدر) کا فرست قتل ہوئے اور ستر قید حضور اکرم صلی اللہ علیہ وسلم نے اپاک میدان جنگ میں پہنچ کر دشمن کے مقابلے میں زیادہ بہتر جگہ پر فوجیں اتاریں، پانی کے چشمے اپنے قبضے میں لے لیے۔ یہاں اپنے لیے مجاہد اعظم صلی اللہ علیہ وسلم نے ایک کثرون روم (عیش) بنوایا۔ حضرت ابو بکرؓ چھ آف شاف قرار پائے۔ سارے احکامات کثرون روم سے جو ایک ٹیلے پر واقع تھا انھیں کے ذریعے مجاہدوں تک پہنچتے تھے۔ یہ پہلی تبدیلی تھی جو طریقہ جنگ میں عمل میں آئی۔ دوسری تبدیلی آپ صلی اللہ علیہ وسلم نے یہی کہ لشکرِ اسلام کا پرچم جنگ بنوایا۔ اس وقت تک ٹڑے پر چوں کاروان نہ تھا۔ ہر قبیلہ اپنی جنڈی لے کر رکھتا تھا۔ مہاجرین اور انصار کے جدا جدا پرچم اس موقع پر بھی تھے مگر علم جنگ سب میں نہیاں تھے۔ تیسرا تبدیلی حضور اکرم صلی اللہ علیہ وسلم نے یہی کہ مسلمانوں کی صفائی ترتیب دیں۔ اس سے پہلے عرب کی لڑائیوں میں صفت بندی کا کوئی تصور نہ تھا۔ رسدا کا کوئی مرکزی انتظام نہیں ہوا۔ مسلمان اپنے ساتھ خود ہی ستوار کچھ کھانے کی چیزیں لے آئے تھے۔ مسلمانوں کو ہوشیاری، ہبہ اور استقامت کی خصوصی تلقین کی گئی۔ ان کا شعار مقصرہ ہوا جو لفظ احمد تھا۔ اسی چھڑنے کے بعد سے ختم ہونے تک مسلمانوں میں مکمل نظم برقرار رہا۔ بہتر قیادت منصوبہ بندی اور شجاعت و فخرت کی وجہ سے فتح حاصل ہوئی۔ لڑائی میں تیر، توار، نیزے اور پتھر استعمال ہوئے۔ بندی میں جو مشرکین پکڑے گئے، ان سے ایک ہزار سے چار ہزار فیکس تک رہائی کے لیے فدیہ لیا گیا جس سے مسلمانوں کو دوا اور ڈھانی لا کھد رہم کے درمیان آمدی ہوئی۔ پچھنادار قیدیوں نے ندیے میں مسلمانوں کو لکھنا پڑھنا سکھایا۔

